

हमारे अगुवों की ओर से सन्देश सताव के बाद भी हमोंग लोगों द्वारा यीशु के प्रति समर्पण



फोटो: जे. नेलसन क्रेबिल

विज्ञप्ति जारी करने की तारीख: बुधवार, 18 अक्टूबर 2017

हमोंग चर्च ऑफ़ ख्राइस्ट इन थाईलैण्ड की एक मण्डली थुपबर्ग में पोनचाय पासवान के रूप में सेवकाई करते हैं। उन्होंने एक खेत में पड़े मलबे के पास खड़े हो कर अपना अनुभव सुनाया। यह खेत उनकी कलीसिया के सभापति का था जिसमें एक गेस्ट हाऊस संचालित किया जा रहा था और जिसे पहाड़ों पर छुट्टियों के समय आने वाले सैलानियों को किराए पर दिया जाता था। 2016 के ग्रीष्मकाल में, सरकार के सैनिकों ने इस गेस्ट हाऊस को घेर लिया, और यह बताया कि इस गेस्ट हाऊस को संचालित करने के लिए आवश्यक कागजात नहीं है, और इसलिए उस भवन को नष्ट कर दिया गया – यह लगभग एक करोड़ आठ लाख रूपये का नुकसान था। पास्टर पोनचाय ऐसा मानते हैं कि पूर्वाग्रह और सताव ही वह कारण है कि यह सम्पत्ति नष्ट की गई। प्रभु यीशु के हमोंग अनुयायी दोहरे अल्पसंख्यक हैं: थाई समाज में चीनी मूल के लोग, और बौद्ध संस्कृति में मसीही। पास्टर चाय की मण्डली और थाईलैण्ड के अन्य मसीही यीशु के द्वारा सिखाए गए शान्ति और क्षमा के मार्ग में चलने को समर्पित हैं। चर्च ऑफ़ ख्राइस्ट इन थाईलैण्ड के हमोंग लोगों द्वारा सातवें जिले में कलीसिया स्थापित करने पर, फरवरी 2017 में एमडब्ल्यूसी कार्यकारिणी समिति के द्वारा एमडब्ल्यूसी के सदस्यों के रूप में उनका स्वागत किया गया।

– एमडब्ल्यूसी अध्यक्ष, जे. नेलसन क्रेबिल द्वारा जारी एक मेनोनाइट वर्ल्ड कॉफ्रेंस विज्ञप्ति।